

ಭಾಗೆವಂತ್ ಮಿರ್ನಾಚೆ + ಕುರ್ವೆನ್ | ನಿವಾರ್ ಆಮ್ಕಾಂ + ಆಮ್ಚ್ಯಾ  
ದೆವಾ | ಆಮ್ಚ್ಯಾ + ದುಸ್ಮಾನಾಂತ್ಲಿಂ.

ಬಾಪಾಚೆ | ಆನಿ ಪುತಾಚೆ | ಆನಿ ಪವಿತ್ರ ಅತ್ಮಾಚೆ ನಾಂವಿಂ. |  
ಆಮೆನ್.

### ಸಕಾಳಿಂಚಿ ಭೆಟೊವ್ಣಿ

ಏ ಜೆಜುಚ್ಯಾ ದೈವಿಕ್ ಕಾಳ್ಜಾ, | ಆಯ್ಚ್ಯಾ ದಿಸಾಚಿಂ ಸರ್ವ್  
ಮ್ಹಜಿಂ ಮಾಗ್ಣಿಂ, ಕಾಮಾಂ ಆನಿ ಕಷ್ಟ್ | ಆಮ್ಚ್ಯಾ ಪಾತ್ಕಾಂಚ್ಯಾ  
ಫಾರಿಕ್ಪಣಾ ಪಾಸತ್ | ಆನಿ ಆಲ್ತಾರಿಚ್ಯಾ ಭೋವ್ ಪವಿತ್ರ  
ಸಾಕ್ರಾಮೆಂತಾಂತ್ ತುವೆಂ ತುಕಾಚ್ ಖಳನಾಸ್ತಾನಾ  
ಭೆಟೊಂವ್ಚ್ಯಾ ಸಮೆಸ್ತ್ ಇರಾದ್ಯಾಂ ಪಾಸತ್, | ಭಾಗೆವಂತ್  
ಆಂಕ್ವಾರ್ ಮರಿಯೆಚ್ಯಾ ಖಿತಾವಿಣ್ ಕಾಳ್ಜಾ ಮಾರಿಫಾತ್  
ಹಾಂವ್ ತುಕಾ ಭೆಟಯ್ತಾಂ, | ಪ್ರತ್ಯೇಕ್ ಜಾವ್ನ್ | ಮಾಗ್ಣ್ಯಾಚ್ಯಾ  
ಆಪೊಸ್ತಲಾದಿಚ್ಯಾ ಇರಾದ್ಯಾಂ ಪಾಸತ್, | ಆನಿ ಪಾಪಾ  
ಸಾಯ್ಬಾನ್ ಹ್ಯಾ ಮಹಿನ್ಯಾಕ್ ದಾಕೊವ್ನ್ ದಿಲ್ಲ್ಯಾ | ಇರಾದ್ಯಾಂ  
ಪಾಸತ್ | ಹೆಂ ಸರ್ವ್ ಹಾಂವ್ ತುಕಾ ಭೆಟಯ್ತಾಂ.

ಸರ್ವ್ ತುಜೆ ಪಾಸತ್, ಏ ಜೆಜುಚ್ಯಾ ಭೋವ್ ಪವಿತ್ರ ಕಾಳ್ಜಾ  
|

ಏ ಜೆಜುಚ್ಯಾ ದೇವ್ ಕಾಳ್ಜಾ | ತುಜೆಂ ರಾಜ್ಕೆ ಯೇಂವ್.

ಆಯ್ಚ್ಯಾ ದಿಸಾಚ್ಯಾ ಮ್ಹಜ್ಯಾ ಮಾಗ್ಣ್ಯಾಂಕ್ ಆನಿ ಬರ್ಯಾ  
ಕರ್ನಾಂಕ್ ಲಾಗೊನ್ ಆಸ್ಚಿ “ಶಿಕ್ಷಾಮಾಫಿ” (ಇಂದುಲ್ವೆನ್ನಾಂ)  
ಜೊಡುಂಕ್, | ಹಾಂವ್ ಮಿಶಿ ವ್ಹರ್ತಾಂ.

ಸೊಮಿಯಾ ಜೆಜು, | ತುಜೆ ಭೋವ್ ದೈವಿಕ್ ಕಾಳ್ಜಾಚೆ  
ಸಸಾಯೆನ್ ರಾಕ್ ಆಮ್ಚ್ಯಾ ಭೋವ್ ಭಾಗೆವಂತ್ ಪಾಪಾ  
ಸಾಯ್ಬಾಕ್; | ಜಾ ತುಂ ತಾಕಾ ಉಜ್ವಾಡ್, | ಘಟಾಯ್ ಆನಿ  
ಭುಜಾವಣ್.

## ಮ್ಹಜ್ಯಾ ದೆವಾ

ಮ್ಹಜ್ಯಾ ದೆವಾ, ಮ್ಹಜ್ಯಾ ಸಾಯ್ಬಾ, | ಹಾಂವ್ ತುಜ್ಯಾ  
ಪಾಂಯಾಂಕ್ ಪಡ್ತಾಂ, | ಹಾಂವ್ ತುಕಾ ಅರ್ಗಾಂ ದಿತಾಂ, |  
ಅಂತಸ್ಕರ್ನಿ ನಮಸ್ಕಾರ್ ಕರ್ತಾಂ, | ವ್ಹಡ್ ತುಜೊ ಉಪ್ಕಾರ್  
ಮಾನ್ತಾಂ, | ಕಿತ್ಯಾಕ್ ತುವೆಂ ಮ್ಹಾಕಾ ರಚ್ಲೊಯ್ ಮ್ಹಣ್, |  
ನೀಜ್ ಕ್ರಿಸ್ತಾಂವ್ ಕೆಲೊಯ್ ಮ್ಹಣ್; ಆಜ್ ಪರ್ಯಾನ್  
ಸಾಂಬಾಳ್ಕೊಯ್ ಮ್ಹಣ್, | ಜಶಿ ಬರಿ ರಾತ್ ದಿಲಿಯ್, |  
ತಸೊ ಬರೊ ದೀಸ್ ದಿ ಸಾಯ್ಬಾ | (ಜಸೊ ಬರೊ ದೀಸ್  
ದಿಲೊಯ್, ತಶಿ ಬರಿ ರಾತ್ ದಿ ಸಾಯ್ಬಾ) ಮ್ಹಜೊ ಅತ್ಮೊ,  
ಮ್ಹಜಿ ಕೂಡ್, ತುಜ್ಯಾ ಹಾತಾಂತ್ ದಿತಾಂ | ಮ್ಹಜಿಂ ಚಿಂತ್ನಾಂ,  
ಮ್ಹಜೆ ಸಬ್ದ್, | ಮ್ಹಜೆ ಆಯ್ಚ್ಯಾ ದಿಸಾಚೆ) ಆಯ್ಚೆ ರಾತಿಚೆ) ಕಷ್ಟ್  
ಆನಿ ಕರ್ಣ್ಯೊ, | ತುಕಾ ಸಮರ್ಪಿತಾಂ, ತುಜ್ಯಾ ವ್ಹಡಾ  
ಮಾನಾಕ್ ಮ್ಹಜ್ಯಾ ಪಾತ್ಕಾಂಚ್ಯಾ ಫಾರಿಕ್ಪಣಾಕ್. ಮ್ಹಜ್ಯಾ ಜೆಜು,  
| ತುಜ್ಯಾ ಖುರ್ಸಾಚ್ಯಾ, ಕಷ್ಟಾಂಚ್ಯಾ ಆನಿ ಮೊರ್ನಾಚ್ಯಾ ಪುರ್ನಾ  
ಪಾಸತ್ | ಭೊಗ್ತಿ ಮ್ಹಜಿಂ ಸಮೆಸ್ತ್ ಪಾತ್ಕಾಂ, | ಮ್ಹಜಿ  
ಪಾತ್ಕಾಚಿ ಕಾಕುಳ್ ಕರ್.

ದೆವಾ, ಪವಿತ್ರ ಅತ್ಮಾ, | ದಿ ಸಾಯ್ಬಾ, ತುಜಿ ಕುರ್ಪಾ

ಆಯ್ಚ್ಚಿ ದಿಸಾ (ಆಯ್ಚ್ಚಿ ರಾತಿಂ) ಪಾತ್ಕಾಂತ್ ಹಾಂವೆಂ  
ಪಡನಾ ಜಾಂವ್ಚ್ಯಾಕ್, | ತುಜೆ ಉಪದೆಸ್ ಸಾಂಬಾಳುಂಕ್,  
ಮ್ಹಜೆ ಕಾಯ್ದೆ ಪಾಳುಂಕ್, | ಮ್ಹಜಿ ಪಾತ್ಕಾಚಿ ಕಾಕುಳ್ತಾ ಕರ್, |  
ಮ್ಹಾಕಾ ಪಾತ್ಕಾಕ್ ಭೊಗ್ಚಿ.

### ಭಾವಾರ್ಥಾಚೆಂ ವಿಧಾನ್

ಸರ್ವೆಸ್ಪರಾ ದೇವಾ,| ತುಂ ಎಕ್‌ಚ್ ದೇವ್| ಆನಿ ಎಕಾ ದೇವಾ  
ಥಂಯ್ ತೇಗ್ ಜಣ್,| ಬಾಪ್, ಪೂತ್ ಆನಿ ಪವಿತ್ರಾತ್ಮೊ  
ಮ್ಹಣ್| ಹಾಂವ್ ಥಿರ್ ಸತ್ಮಾನ್ತಾಂ| ತುಜೊ ದೈವಿಕ್ ಪೂತ್  
ಮನಿಸ್ ಜಾಲೊ| ಆನಿ ಆಮ್ಚ್ಯಾ ಪಾತ್ಕಾಂ ಖಾತಿರ್ ಮೆಲೊ|  
ಆನಿ ಜಿವ್ಯಾಂಚಿ ಆನಿ ಮೆಲ್ಲ್ಯಾಂಚಿ ಮನ್ಸುಬಿ ಕರುಂಕ್ ಯೆತಲೊ  
ಮ್ಹಣ್| ಹಾಂವ್ ಸತ್ಮಾನ್ತಾಂ| ಹಿಂ ಸತಾಂ| ಆನಿ ಕಥೊಲಿಕ್  
ಪವಿತ್ರಸಭಾ ಶಿಕಯ್ತಾ ತಿಂ ಸರ್ವ್ ಸತಾಂ| ಹಾಂವ್  
ಸತ್ಮಾನ್ತಾಂ ಆನಿ ಉಚಾರ್ತಾಂ,| ಕಿತ್ಯಾಕ್ ತುಂ ಸಾಸ್ಣಿಕ್ ಸತ್ ಆನಿ  
ಜಾಣ್ವಾಯ್| ಆನಿ ತುವೆಂ ತಿಂ ಉಗ್ಡಾಪಿಂ ಕೆಲ್ಯಾಂತ್;| ತುಂ  
ಫಟಯ್ನಾಂಯ್ ವಾ ಫಟ್ವೊನ್ ಪಡನಾಂಯ್| ಹ್ಯಾ  
ಭಾವಾರ್ಥಾಂತ್ ಜಿಯೆಂವ್ಕ್ ಆನಿ ಮರುಂಕ್| ಹಾಂವ್ ಖುಶಿ  
ವ್ಹರ್ತಾಂ| ಆಮೆನ್|

### ಭರ್ವಶ್ಯಾಚೆಂ ವಿಧಾನ್

ಸರ್ವೆಸ್ಪರಾ ದೇವಾ,| ತುಜೆ ಕುರ್ಪೆನ್| ಸರ್ವ್ ಮ್ಹಜ್ಯಾ  
ಪಾತ್ಕಾಂಚೆಂ ಭೊಗ್ಸಣೆಂ| ಆನಿ ಹೆ ಜಿಣಿಯೆ ಉಪ್ರಾಂತ್|

ಸಾಸ್ಣಿಕ್ ಸುಖ್ ಜೊಡ್ತಲೊಂ/ಲಿಂ ಮ್ಹಣ್! ಹಾಂವ್  
ಭರ್ವಸ್ತಾಂ,| ಕಿತ್ಯಾಕ್ ತುಂ ಸರ್ವ್ ಪದ್ವೆದಾರ್, ವಿಶ್ವಾಶಿ,  
ದಯಾಳ್ ಆನಿ ಕಾಕುಳ್ಳಾರ್! ಆನಿ ತುವೆಂ ತೆಂ ಭಾಸಾಯ್ಲಾಂ.|  
ಹ್ಯಾ ಭರ್ವಶ್ಯಾಂತ್ ಜಿಯೆಂವ್ಕ್ ಆನಿ ಮರುಂಕ್! ಹಾಂವ್  
ಮಿಶಿ ವ್ಹರ್ತಾಂ.| ಆಮೆನ್.|

### ಮೊಗಾಚೆಂ ವಿಧಾನ್

ಸರ್ವೆಸ್ಪರಾ ದೆವಾ,| ಸರ್ವ್ ವಸ್ತುಂ ಪ್ರಾಸ್ ಚಡ್! ಹಾಂವ್  
ತುಜೊ ಮೋಗ್ ಕರ್ತಾಂ| ಆನಿ ತುಜೆ ಪಾಸತ್! ಮ್ಹಜ್ಯಾ  
ಪೆಲ್ಯಾಚೊ ಹಾಂವ್ ಮೋಗ್ ಕರ್ತಾಂ,| ಕಿತ್ಯಾಕ್ ತುಂ ವರ್ತೊ,  
ಆಪರಿಮಿತ್ ಆನಿ ಸರ್ವ್ ಬರೊ! ಆನಿ ಸರ್ವ್ ಮೋಗ್ ತುಕಾ  
ಫಾವೊ.| ಹ್ಯಾ ಮೊಗಾಂತ್ ಜಿಯೆಂವ್ಕ್ ಆನಿ ಮರುಂಕ್!  
ಹಾಂವ್ ಮಿಶಿ ವ್ಹರ್ತಾಂ.| ಆಮೆನ್.|

### ದುಖಿಚೆಂ ವಿಧಾನ್

ಮ್ಹಜ್ಯಾ ದೆವಾ,| ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್! ಸರ್ವ್ ಮ್ಹಜ್ಯಾ  
ಪಾತ್ಕಾಂಚೆ ಹಾಂವ್ ದುಖ್ ಧರ್ತಾಂ| ಆನಿ ತಿಂ ಕಾಂಟಾಳ್ತಾಂ,|  
ಕಿತ್ಯಾಕ್ ತಾಂಚೆ ವರ್ವಿಂ| ತುಜಿ ನಿತಿಚಿ ಶಿಕ್ಷಾ ಮ್ಹಾಕಾ ಫಾವೊ  
ಜಾಲಿ,| ಪೂಣ್ ಚಡ್ ಕರುನ್! ತುಕಾ ಭೊವ್ ಬರ್ಯಾ! ಆನಿ  
ಸರ್ವ್ ವಸ್ತುಂ ಪ್ರಾಸ್ ಚಡ್ ಮೋಗ್ ಫಾವೊ ಜಾಲ್ಲ್ಯಾ  
ದೆವಾಕ್! ಹಾಂವೆಂ ಅಕ್ಮಾನ್ ಕೆಲೊ.| ದೆಕುನ್ ತುಜೆ ಕುರ್ಪೆಚ್ಯಾ  
ಆಧಾರಾನ್! ಆನಿ ಮುಕಾರ್ ಪಾತಕ್ ಕರಿನಾಂ ಮ್ಹಣ್! ಆನಿ

ಪಾತ್ಕಾಚೆ ಸಮಯೆ ಚುಕಯ್ತೊಂ/ಲಿಂ ಮ್ಹಣ್! ಥಿರ್ ನಿಚೆವ್  
ಕರ್ತಾಂ. ಆಮೆನ್.

ಆವ್ಕರಿ

ಎಕ್ಲೊ : ಸೊಮ್ಯಾಚ್ಯಾ ಭೊಡ್ವಾನ್ ಮರಿಯೆಕ್ ಬರಿ ಖಬರ್  
ಹಾಡ್ಲಿ.

ಸರ್ವಾಂ : ಆನಿ ಪವಿತ್ರ ಅತ್ಮಾ ವರ್ವಿಂ ತಿ ಗರ್ಭೆಸ್ತ್ ಜಾಲಿ.  
ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಎಕ್ಲೊ : ಆಬ್ಲೆ ! ಸೊಮಿಯಾಚೆ ಚಾಕರ್ಸ್,

ಸರ್ವಾಂ : ತುಜ್ಯಾ ಸಬ್ದಾ ಪರ್ಮಾಣೆಂ । ಮ್ಹಜೆ ಥಂಯ್  
ಜಾಂವ್.

ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಎಕ್ಲೊ : ಆನಿ ದೆವಾಚೊ ಪೂತ್ ಮನಿಸ್ ಜಾಲೊ,

ಸರ್ವಾಂ : ಆನಿ ಆಮ್ಚೆ ಮಧೆಂ ಜಿಯೆಲೊ.

ನಮಾನ್ ಮರಿಯೆ, ಕುರ್ಪೆನ್ ಭರ್ಲೆ ...

ಎಕ್ಲೊ : ಭಾಗೆವಂತಿ ದೆವಾಚೆ ಮಾಯೆ, । ಆಮಾ ಪಾಸತ್  
ವಿನತಿ ಕರ್.

ಸರ್ವಾಂ : ಕ್ರಿಸ್ತಾಚ್ಯಾ ಭಾಸಾವ್ಣ್ಯಾಂಕ್ ಆಮಿ ಫಾವೊ  
ಜಾಂವ್ಚೆ ಖಾತಿರ್.

ಪ್ರಾರ್ಥುಂಯಾ

ಏ ಸೊಮ್ಯಾ, | ಭೊಡ್ವಾನ್ ಬರಿ ಖಬರ್ ದಿಲ್ಲೆ ವರ್ವಿಂ  
ತುಜ್ಯಾ ಪುತಾನ್, ಕ್ರಿಸ್ತಾನ್, | ಮನ್ಶಾಪಣ್ ಘೆತ್‌ಲ್ಲೆಂ ಆಮಿ ಜಾಣಾ  
ಜಾಲ್ಯಾಂವ್. ತಾಚ್ಯಾ ಕಷ್ಟಾಂ ಆನಿ ಖುರ್ಸಾ ವರ್ವಿಂ, | ಪುನರ್  
ಜಿವಂತ್ಪಣಾಚ್ಯಾ ಆನಂದಾಕ್ ಆಮಿ ಪಾವಶೆಂ, ತುಜಿ ಕುರ್ಪಾ  
ಆಮ್ಚ್ಯಾ ಅಂತಸ್ಕರ್ನಾಂನಿ ವೋತ್ ಮ್ಹಣ್, ಆಮಿ ಮಾಗ್ತಾಂವ್. |  
ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ಮಾರಿಫಾತ್. | ಆಮೆನ್.  
ಮಹಿಮಾ ಬಾಪಾಕ್ ... (ತೀನ್ ಪಾವ್ಟಿಂ)

## 12. ಸರ್ಗಾಚೆ ರಾಣಿಯೆ (ಪಾಸ್ಕಾಂಚ್ಯಾ ವೆಳಾರ್)

- i) ಸರ್ಗಾಚೆ ರಾಣಿಯೆ, ಉಲ್ಲಾಸ್ ಪಾವ್,  
ಆಲ್ಲೆಲೂಯಾ
- ii) ಕಿತ್ಯಾಕ್ ಜಾಕಾ ತುಂ ವ್ಹಾವೊಂವ್ಕ್ ಫಾವೊ ಜಾಲ್ಲಿಯ್,  
ಆಲ್ಲೆಲೂಯಾ
- iii) ತೊ ಆಪ್ಲೆ ಸಾಂಗ್‌ಲ್ಲಾ ಪರಿ ಜಿವಂತ್ ಜಾಲಾ,  
ಆಲ್ಲೆಲೂಯಾ
- iv) ಆಮಾ ಪಾಸತ್ ದೆವಾ ಲಾಗಿಂ ಮಾಗ್,  
ಆಲ್ಲೆಲೂಯಾ
- v) ಸಂತೊಸ್ ಆನಿ ಉಲ್ಲಾಸ್ ಪಾವ್ | ಆಂಕ್ವಾರ್ ಮರಿಯೆ,  
ಆಲ್ಲೆಲೂಯಾ
- vi) ಕಿತ್ಯಾಕ್ ಸೊಮಿ ಖರೊಚ್ ಜಿವಂತ್ ಜಾಲಾ.  
ಆಲ್ಲೆಲೂಯಾ

## ಪ್ರಾರ್ಥನೆಯಾ

ಏ ದೇವಾ, | ತುಜ್ಯಾ ಪುತಾ ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚ್ಯಾ  
ಪುನರ್ ಜಿವಂತ್ಪಣಾ ವರ್ವಿಂ, | ಸಂಸಾರ್ ಸಂತೊಸಾಂವ್ಕ್ ತುವೆಂ  
ದಯಾ ಕೆಲಿಯ್; | ತಾಚೆ ಮಾಯೆ, ಆಂಕ್ವಾರ್ ಮರಿಯೆ  
ಮಾರಿಫಾತ್, | ಸಾಸ್ಣಾಚೆ ಜಿಣಿಯೆಚೊ ಸಂತೊಸ್ ಆಮ್ಕಾಂ  
ಲಾಭಸೊ ಕರ್ ಮ್ಹಣ್ ಆಮಿ ಮಾಗ್ತಾಂವ್. | ತ್ಯಾಚ್ ಕ್ರಿಸ್ತಾ,  
ಆಮ್ಚ್ಯಾ ಸೊಮ್ಯಾ ಮಾರಿಫಾತ್. | ಆಮೆನ್.

## ರಾಕಣ್ ಭೊಡ್ವ್ಯಾ ಕಡೆ ಮಾಗ್ಣೆಂ

ದೇವಾಗೆಲ್ಯಾ ಭೊಡ್ವ್ಯಾ ಮ್ಹಜ್ಯಾ ರಾಕ್ಣ್ಯಾ, | ಸರ್ಗಿಂಚೆ ದಯೆನ್  
ಮ್ಹಾಕಾ ದಿಲಾ ತುಜೆ ತಾಬೆನ್ | ಮ್ಹಜಿ ಮತ್ ಉಜ್ವಾಡಾಯ್, |  
ಮ್ಹಾಕಾ ರಾಕ್, ಸಾಂಬಾಳ್ ಆನಿ ಚಲಯ್ | ಆಮೆನ್.

## ಸರ್‌ಲ್ಲ್ಯಾ ಭಾವಾರ್ಥ್ಯಾಂ ಪಾಸತ್ ಮಾಗ್ಣೆಂ

ಸಾಸ್ಣಾಚೊ ವಿಶೆವ್ ದಿ ತಾಂಕಾಂ ಏ ಸೊಮಿಯಾ, | ಆನಿ  
ನಿರಂತರ್ ಪ್ರಕಾಸ್ ತಾಂಚೆರ್ ಘಾಂಕುಂದಿ, | ಸಮಾಧಾನಾಂತ್ ತೆ  
ವಿಶೆವ್ ಘೆಂವ್ಪಿತ್. | ಆಮೆನ್.

## ಮರಿಯೆಕ್ ಸಮರ್ಪಣ್

ಮ್ಹಜೆ ರಾಣಿಯೆ ಆನಿ ಮಾಯೆ, | ಹಾಂವ್ ಮ್ಹಾಕಾ ಸಗ್ಳೊಚ್  
ತುಕಾ ದಿತಾಂ, | ಆನಿ ಮ್ಹಜೆಂ ಭಕ್ತಿಪಣ್, ತುಜೆ ಧಂಯ್  
ದಾಕೊಂವ್ಚ್ಯಾಕ್, | ಆಯ್ಚ್ಯಾ ದಿಸಾ ಹಾಂವ್ ತುಕಾ

ಸಮರ್ಪಿತಾಂ, | ಮ್ಹಜೆ ದೊಳೆ, ಮ್ಹಜೆ ಕಾನ್, | ಮ್ಹಜೆಂ  
ತೊಂಡ್, ಮ್ಹಜೆಂ ಕಾಳಿಜ್ | ಆನಿ ಮ್ಹಾಕಾ ಸಗ್ಳೊಚ್, |  
ಕಾಂಯ್ಚ್ ದವರ್ನಾಸ್ತಾನಾ, | ದೆಕುನ್, ಯೆ ಮೊಗಾಳಿ ಮಾಯೆ,  
| ಹಾಂವ್ ತುಜೊ ಜಾಲ್ಲ್ಯಾ ವರ್ವಿಂ, ರಾಕ್ ಆನಿ ಸಾಂಬಾಳ್  
ಮ್ಹಾಕಾ ತುಜಿಚ್ ಆಸ್ತಾ ಆನಿ ವಸ್ತಾ ಮ್ಹಳ್ಳ್ಯಾ ಪರಿಂ.

**ಮಹಿಮಾ ಬಾಪಾಕ್**

ಮಹಿಮಾ ಬಾಪಾಕ್ | ಆನಿ ಪುತಾಕ್ | ಆನಿ ಪವಿತ್ರ  
ಅತ್ಮಾಕ್; ಜಶಿ ಆದಿಂ | ತಶಿಚ್ ಆತಾಂ | ಆನಿ ಸದಾಂ  
ಸರ್ವದಾಂ. | ಆಮೆನ್